

பிப்ரவரி - 16

## TNPSC துளிகள்

- ❖ இந்தியப் பட்டயக் கணக்காளர்கள் நிறுவனத்தின் 2022-23 ஆம் ஆண்டிற்கான தலைவராக தேபாஷிஸ் மித்ரா தேர்ந்தெடுக்கப்பட்டுள்ளார்.
  - இந்த நிறுவனத்தின் துணைத் தலைவராக அனிகேத் சுனில் தலாதி என்பவர் தேர்ந்தெடுக்கப்பட்டுள்ளார்.
- ❖ ஜெர்மனியின் அதிபர் பிராங்க்-வால்டர் ஸ்டெய்ன்மியர், அந்நாட்டின் சிறப்பு நாடாளுமன்றக் கூட்டத்தினால் ஐந்தாண்டு பதவிக் காலத்திற்கு இரண்டாவது முறையாக மீண்டும் தேர்ந்தெடுக்கப்பட்டார்.
  - ஸ்டெய்ன்மியருக்கு இதுவே கடைசி பதவிக் காலமாகும்.
- ❖ நிதியமைச்சர் நிர்மலா சீதாராமன் அவர்கள், 'பஞ்சதந்திரம்' குறித்த முதல் வர்ண நினைவு நாணயத்தை வெளியிட்டார்.
  - இது இந்தியப் பத்திரம் மற்றும் நாணய அச்சடிப்புக் கழகத்தின் 17வது நிறுவன தினத்தின் போது வெளியிடப்பட்டது.
- ❖ மைத்ரி முன்னெடுப்பின் ஒரு பகுதியாக, இந்திய மாணவர்களுக்காக இரண்டு புதிய உதவித் தொகை மற்றும் கலாச்சாரப் பரிமாற்றத் திட்டங்களை ஆஸ்திரேலிய அரசு அறிவித்துள்ளது.
  - ஃபுல்பிரைட் மற்றும் ரோட்ஸ் ஆகிய இரண்டு உதவித் தொகைத் திட்டங்களும் ஆஸ்திரேலியப் பல்கலைக்கழகங்களில் படிக்க விரும்பும் 45 இந்தியப் பட்டதாரி மற்றும் இளங்கலைப் பட்டதாரி மாணவர்களுக்கு உதவும்.
- ❖ இல்கர் அய்சி என்பவரை ஏர் இந்தியா நிறுவனத்தின் நிர்வாக இயக்குனர் மற்றும் தலைமை நிர்வாக அதிகாரியாக டாடா குழுமம் நியமித்துள்ளது.
  - இவர் துருக்கிய ஏர்லைன்ஸ் நிறுவனத்தின் முன்னாள் தலைவர் ஆவார்.

## தேசியச் செய்திகள்

**உலக உணவு திட்ட அமைப்பு - இந்தியா**



- ❖ 50,000 மெட்ரிக் டன் அளவில் கோதுமையை விநியோகம் செய்வதற்காக ஐக்கிய

நாடுகளின் உலக உணவுத் திட்டத்துடன் இந்தியா ஒப்பந்தம் செய்துள்ளது.

- ❖ மனிதாபிமான அடிப்படையிலான ஒரு உதவியாக இந்தியா இந்த உதவியை ஆப்கானிஸ்தானுக்கு வழங்குகிறது.
- ❖ இந்தப் புரிந்துணர்வு ஒப்பந்தத்தின்படி, கோதுமைப் பொதிகள் அடங்கிய சரக்குப் பெட்டகங்கள் பாகிஸ்தான் வழியாக ஆப்கானிஸ்தானின் எல்லைப் புறப் பகுதிக்கு கொண்டு செல்லப்பட்டு கந்தஹாரில் உள்ள உலக உணவுத் திட்ட அமைப்பின் அதிகாரிகளிடம் ஒப்படைக்கப்படும்.

### கடத்தல் எதிர்ப்பு தினம்

- ❖ பொருளாதாரத்தைச் சீர்குலைக்கும் கடத்தல் மற்றும் கலப்படம் போன்ற நடவடிக்கைகளுக்கு எதிராக இந்திய வணிகம் மற்றும் தொழில்துறை சங்கக் கூட்டமைப்பின் குழு (CASCADE - Committee Against Smuggling and Counterfeiting Activities Destroying the Economy) கடத்தல் எதிர்ப்பு தினத்தைத் தொடங்குவதற்கான ஒரு முயற்சியை எடுத்துள்ளது.
- ❖ இத்தினமானது ஒவ்வொரு ஆண்டும் பிப்ரவரி 11 அன்று அனுசரிக்கப்படும்.
- ❖ 2022 ஆம் ஆண்டு பிப்ரவரி 11 அன்று, முதல்முறையாக கடத்தல் எதிர்ப்பு தினம் அனுசரிக்கப் பட்டது.



### இஸ்ரோ - பிஎஸ்எல்வி-சி52



- ❖ இந்திய விண்வெளி ஆராய்ச்சி நிறுவனமானது சமீபத்தில் பிஎஸ்எல்வி-சி52 என்ற ராக்கெட்டை வெற்றிகரமாக விண்ணில் செலுத்தியது.
- ❖ இந்த ராக்கெட் இரண்டு சிறிய செயற்கைக் கோள்களையும் EOS - 04 என்ற ஒரு

செயற்கைக் கோளையும் விண்ணிற்கு ஏந்திச் சென்றது.

- ❖ அந்த இரண்டு சிறிய செயற்கைக் கோள்கள் இன்ஸ்பைர்சாட்- 1 மற்றும் INS - 2TD (ஐஎன்எஸ் - 2டிடி) ஆகியவை ஆகும்.
- ❖ இது 2022 ஆம் ஆண்டில் ஏவப்பட்ட முதல் ராக்கெட் ஆகும்.
- ❖ EOS - 03 செயற்கைக்கோளைச் செயல்படுத்துவதில் ஏற்பட்ட தோல்விக்குப் பிறகு ஏவப்பட்ட முதல் ராக்கெட் இதுவாகும்.
- ❖ கிரையோஜனிக் எஞ்சினின் மேல் நிலையில் தீப்பொறியை உருவாக்கும் தொழில் நுட்பம் சரியாக செயல்படாததால் EOS - 03 செயற்கைக்கோளை ஏவும் பணி தோல்வி அடைந்தது.
- ❖ ஐஎன்எஸ் - 2டிடி என்பது இந்தியா மற்றும் பூடான் ஆகியவை இணைந்து உருவாக்கிய ஒரு செயற்கைக்கோள் ஆகும்.

### சைன்ய ரணசேத்திரம்



- ❖ இந்திய ராணுவமானது முதன்முதலாக "சைன்ய ரணசேத்திரம்" என்ற ஒரு ஹேக்கத்தானை நடத்தியது.
- ❖ சிம்லாவில் அமைந்துள்ள இராணுவப் பயிற்சிப் பிரிவின் முழு வழிகாட்டுதலின் கீழ், மோவ் எனுமிடத்தில் உள்ள இராணுவத் தொலைத்தொடர்பு பொறியியல் கல்லூரியில் இந்த ஹேக்கத்தான் நடத்தப்பட்டது.
- ❖ சிம்லாவில் அமைந்துள்ள இராணுவப் பயிற்சிப் பிரிவானது இந்திய இராணுவத்தின் ஏழு படைப் பிரிவுகளுள் ஒன்றாகும்.

### உலகளாவிய தொழில் முனைவோர் கண்காணிப்பு அறிக்கை

- ❖ புதிய தொழில் தொடங்குவதற்கு ஏற்ற நாடுகள் அடங்கியப் பட்டியலின் முதல் ஐந்து இடங்களில் இந்தியாவும் இடம் பெற்றுள்ளது.
- ❖ இது 2021/2022 ஆம் ஆண்டு உலகளாவியத் தொழில்முனைவோர் கண்காணிப்பு அறிக்கையில் கூறப்பட்டுள்ளது.











- ❖ உலக அளவில் இந்தியா நான்காவது இடத்தில் உள்ளது.
- ❖ சவுதி அரேபியா முதல் இடத்திலும் அதைத் தொடர்ந்து நெதர்லாந்து & ஸ்வீடன் ஆகிய நாடுகளும் உள்ளன.



### மாநிலக் காவல் படைகளை நவீன மயமாக்கல்

**Cabinet approves umbrella scheme of Modernisation of Police Forces**

**Special provision made under the Scheme for the following**

 Internal Security	 Mobility of Police Forces	 CCTNS Project
 Law and Order	 Logistics Support	 E-prison Project
 Women Security	 Hiring of Helicopters	 National Satellite Network etc
 Availability of modern weapons	 Upgradation of police wireless	

- ❖ மாநிலக் காவல் படைகளை நவீனமயமாக்கும் ஒரு திட்டத்தை 2021-22 முதல் 2025-26 வரையிலான ஐந்து ஆண்டுகளுக்குத் தொடர்வதற்கு வேண்டி அரசாங்கம் ஒப்புதல் அளித்துள்ளது.
- ❖ இந்தத் திட்டமானது 1969-70 ஆம் ஆண்டிலிருந்து உள்துறை அமைச்சகத்தினால் செயல்படுத்தப்பட்டு வருகிறது.



- ❖ இத்திட்டத்தின் நோக்கம், உள்நாட்டுப் பாதுகாப்பு மற்றும் சட்டம்-ஒழுங்கு நிலைமைகள் தொடர்பான சிக்கல்களைச் சமாளிப்பதற்காக மாநில அரசுகள் ராணுவம் மற்றும் மத்திய ஆயுதக் காவல் படைகளைச் சார்ந்திருப்பதைப் படிப் படியாகக் குறைப்பதாகும்.
- ❖ மாநிலக் காவல் படைகளுக்கு போதுமான அளவில் உபகரணங்கள் வழங்குவதன் மூலமும் அவற்றின் பயிற்சி உள்கட்டமைப்பை வலுப்படுத்துவதன் மூலமும் இந்த நோக்கமானது நிறைவு செய்யப்படும்.

### கச்சா பாமாயில் இறக்குமதி மீதான வரி குறைப்பு

- ❖ கச்சா பாமாயில் இறக்குமதி மீதான வரியை 7.5 சதவீதத்தில் இருந்து 5 சதவீதமாக மத்திய அரசு குறைத்துள்ளது.
- ❖ வரி விகிதக் குறைப்பானது "வேளாண் உள்கட்டமைப்பு மற்றும் மேம்பாட்டு வரி (AIDC - agriculture infrastructure and development cess)" என்றும் அழைக்கப்படுகிறது.
- ❖ இது சுத்திகரிக்கப்பட்ட பாமாயில் இறக்குமதி மீதான வரி மற்றும் கச்சா பாமாயில் இறக்குமதி மீதான வரி ஆகியவற்றிற்கு இடையே உள்ள ஒரு இடைவெளியை விரிவுபடுத்தும்.
- ❖ இந்த வரிக் குறைப்பானது இந்தியச் சுத்திகரிப்பு நிறுவனங்களுக்கு கச்சா பாமாயில் இறக்குமதி செய்வதை மலிவானதாக ஆக்குகிறது.

## சர்வதேசச் செய்திகள்

### சிங்கப்பூர் விமானக் கண்காட்சி 2022




- ❖ 2022 ஆம் ஆண்டு 'சிங்கப்பூர் விமானக் கண்காட்சியில் பங்கேற்பதற்காக இந்திய விமானப் படையின் 44 பேர் கொண்ட படைக் குழுவினர் சிங்கப்பூரில் உள்ள சாங்கி சர்வதேச விமான நிலையத்தைச் சென்றடைந்துள்ளனர்.
- ❖ இந்த நிகழ்வின் போது இந்திய விமானப் படை உள்நாட்டிலேயேத் தயாரிக்கப்பட்ட தனது தேஜாஸ் MK-I விமானத்தினைக் காட்சிப்படுத்தும்.

- ❖ சிங்கப்பூர் விமானக் கண்காட்சி என்பது உலகளாவிய விமானப் போக்குவரத்துத் துறைகள் அதன் தயாரிப்புகளை காட்சிப்படுத்த ஒரு தளத்தை வழங்குகின்ற, இரண்டு ஆண்டுகளுக்கு ஒருமுறை நடைபெறும் நிகழ்வாகும்.

## அறிவியல் மற்றும் தொழில்நுட்பச் செய்திகள்

### ப்ராக்ஸிமா டி கோள்



- ❖ ப்ராக்ஸிமா சென்டாரி என்ற நட்சத்திரத்தினைச் சுற்றியுள்ள பகுதியில் 'ப்ராக்ஸிமா டி' என்ற ஒரு புதிய கோளினை ஐரோப்பியத் தெற்கு ஆய்வகம் கண்டறிந்துள்ளது.
- ❖ ப்ராக்ஸிமா சென்டாரி நமது சூரியக் குடும்பத்திற்கு மிக நெருக்கமாக நான்கு ஒளி ஆண்டுகள் தொலைவில் அமைந்த ஒரு நட்சத்திரம் ஆகும்.
- ❖ இது ஆல்பா சென்டாரி என்ற நட்சத்திர அமைப்பின் ஒரு அங்கமாகும்.

## மாநிலச் செய்திகள்

### கங்கை ஆற்றின் மீது இரட்டை அடுக்குப் பாலம்



- ❖ மத்திய சாலைப் போக்குவரத்து மற்றும் நெடுஞ்சாலைத் துறை அமைச்சர் நிதின்

கட்கரி மற்றும் பீகார் முதல்வர் நிதிஷ் குமார் ஆகியோர் இணைந்து பீகாரில் 14.5 கிலோமீட்டர் நீளமான ரயில் மற்றும் சாலைப் பாலத்தை (இரட்டை அடுக்குப் பாலம்) திறந்து வைத்தனர்.

- ❖ பீகாரின் முங்கர் பகுதியில் NH 333B என்ற தேசிய நெடுஞ்சாலையின் குறுக்கே பாயும் கங்கை ஆற்றின் மீது இந்தப் பாலமானது கட்டப்பட்டுள்ளது.

### ஹோப் எக்ஸ்பிரஸ் - மகாராஷ்டிரா

- ❖ மகாராஷ்டிரா மாநிலத்தில் புற்றுநோயைத் தடுக்கும் வகையில் "ஹோப் எக்ஸ்பிரஸ்" தொடங்கப்படும் என்று அம்மாநில சுகாதாரத்துறை அமைச்சர் ராஜேஷ் தோபே அறிவித்துள்ளார்.
- ❖ இந்தியாவில் இது போன்ற முதல் இயந்திரம் இதுவேயாகும்.
- ❖ கோலாப்பூரில் உள்ள தனியார் மருத்துவமனையில் நவீன மொசைக்-3டி (மூன்று பரிமாண) கதிர்வீச்சு இயந்திரத்தைத் தொடங்கி வைத்து அவர் உரையாற்றினார்.

### மத்தியச் சிறைச்சாலையில் FM வானொலி ஒலிபரப்பு

- ❖ மத்தியப் பிரதேசத்திலுள்ள இந்துர் மத்தியச் சிறையானது 'ஜெயில் வாணி-எஃப்எம் 18.77' தனது சொந்த வானொலி ஒலிபரப்பு அலைவரிசையினைத் தொடங்கியுள்ளது.
- ❖ இந்த வானொலி அலைவரிசை மூலம் சிறையில் உள்ள கைதிகள் உலகில் நடக்கும் சம்பவங்களை அறிந்து கொள்ள இயலும்.
- ❖ இந்த வானொலி அலைவரிசையானது சிறைக் கைதிகளுக்கு உடல்நலம் மற்றும் சமூகப் பிரச்சினைகள் பற்றிய தகவல்களையும் வழங்கும்.

## பிரபலமானவர்கள், விருதுகள், மற்றும் நிகழ்வுகள்

### ESPNcricinfo விருதுகள்



- ❖ 15வது ESPNcricinfo விருது வழங்கும் விழாவில், இந்தியாவின் ஒரு விக்கெட் கீப்பர் - பேட்ஸ்மேன் ஆன ரிஷப் பந்த் 'டெஸ்ட் பேட்டிங்' விருதை வென்றார்.
- ❖ 2021 ஆம் ஆண்டு பார்டர் கவாஸ்கர் கோப்பையை இந்திய அணி வெல்வதற்கு இவர்



பெரும் பங்காற்றினார்.

- ❖ நியூசிலாந்து அணித் தலைவர் கேன் வில்லியம்சன் 'ஆண்டின் சிறந்த அணித் தலைவராக' தேர்வு செய்யப்பட்டார்.

## முக்கிய தினங்கள்

### சர்வதேச வலிப்பு நோய் தினம் 2022 - பிப்ரவரி 14

- ❖ சர்வதேச வலிப்பு நோய் தினமானது ஒவ்வோர் ஆண்டும் பிப்ரவரி மாதத்தின் இரண்டாவது திங்கட்கிழமை அன்று உலகம் முழுவதும் அனுசரிக்கப்படுகிறது.
- ❖ 2022 ஆம் ஆண்டில், சர்வதேச வலிப்பு நோய் தினம் பிப்ரவரி 14 அன்று அனுசரிக்கப்பட்டது.
- ❖ வலிப்பு நோய் பற்றிய உண்மைத் தகவல்களைப் பொது மக்களுக்குத் தெரியப்படுத்தி இந்த நோய் பற்றிய விழிப்புணர்வைப் பரப்புவது மற்றும் மேம்பட்ட சிகிச்சை, சிறந்த கவனிப்பு மற்றும் இந்த நோய் பற்றிய ஆராய்ச்சியில் அதிக முதலீடு ஆகியவற்றின் அவசியம் குறித்துப் பொதுமக்களுக்கு ஒரு விழிப்புணர்வை ஏற்படுத்துதல் ஆகியவை சர்வதேச வலிப்பு நோய் தினத்தின் நோக்கமாகும்.



**International  
Epilepsy Day**

